

Н. С. Хрущев США-д САН-ФРАНЦИСКОД БОЛСН ТООВР

САН-ФРАНЦИСКО, сентябрин 22. (ТАСС-н шишлинь корр.) Оцкүлдүр асхн Сан-Франциско балгьсна ахлач Джордж Кристофер, Ар Калифорния нарт делкән төрин туск совет. «Комонуэлс» гидг клуб, СССР-н Министрмүдин Советин Ахлач Н. С. Хрущевд нерәдсн тоовр кев. «Шератон палас» гидг отелин ик залд Сан-Францискон болн Калифорния штатин элчнр — хойр миньгь шаху гиичнр цуглрв.

СССР-н Министрмүдин Советин Ахлач Н. С. Хрущев залд ордж ирсиг әмти алы ташлгьар тосв. Тоовр болджах цагла СССР-н Министрмүдин Советин Ахлач Н. С. Хрущевин мөндиг йорәгч, советин олт әмтиг йорәгч сөнъ өргцхәв. Терүнә хәрүд, Н. С. Хрущев, США-н президент Эйзенхауэрин мөндиг йорәдж. США-н алдр олт әмтиг йорәдж сөнъ өргсиг хурси улс шуугдж алы ташлгьар тосцхав. ,

Ар Калифорния нарт делкән төрин туск советин президент Элвин Рокуэлл, Сан-Франциско балгьсна ахлач Джордж Кристофер, Калифорния штатин губренатор Эдмунд Браум болн США-н президентин бийиннь элч Г. Лодж үг келцхәв.

Үг келсн улс Н. С. Хрущев болн Д. Эйзенхауэр хоорндан ирлцгьн йилгьән гидг эрки чинртәг темдгләд, Советск Союзас ним күндтә гиич ирснд Сан-Францискон улс байрлджана гидж герчлцхәв.

Хәрүдин ик үгдән СССР-н Министрмүдин Советин Ахлач Н. С. Хрущев Советск Союзин болн Америкин Соединенн Штатсин олт әмтс хоорнд төвкнүн, иньглдж бәалгь токталгьн кергән тускар нег үлү батлдж келв. Советск правительствин толгьачиг ик гидг байртагьар тосдж авсн Сан-Францискон болн энүнә әмтсин тускар Н. С. Хрущев ханмджатгьар келв. Хурси улс Н. С. Хрущевин үгиг

шуугата алы ташлгьар болн таас-джахан мөдүлгч үгмүдәрн зогслго гилтә зогсаджав.

Тооврин сүүләр Н. С. Хрущевд, Сан-Францискод ирсәнннь нернд белг — ахлачин алы өгцхәв. Тер белг авхларн Н. С. Хрущев, СССР США хойрин хоорнд нег-негнүрн дәршгон туст болн иньгллгьнә туск бооцанд гар тәвчкәд, зер-зевиг агснпьнас гаргьлгьна туск цугьар кегч бооцанд гар тәвчкәд, эн алхар цоклгь кех биләв тидж темдглв. Президент Эйзенхауэрлә кегч энүнә күүндвр Советск Союз США хойрин олт әмтсин хоорнд төвкнүн, иньглдж бәалгь текх аргь өгх гидж ицджәхән келв.

САН-ФРАНЦИСКО, сентябрин 22. (ТАСС-н шишлинь корр.) СССР-н Министрмүдин Советин Ахлач Н. С. Хрущев болн энүг дахдж йовх улс әндр өрүн самолетәр Де-Мойн (штат Айова) орад нисдж одв.